

ഭാരതീയ റിസർവ്വ് ബാങ്ക്
വാർത്താ വിനിമയ വിഭാഗം
കേന്ദ്ര ഓഫീസ്
മുംബൈ-400001

ഫെബ്രുവരി 17, 2017

ജനതാ അർബൻ സഹകരണ ബാങ്കിന് (വായ്പ, സത്താർ ജില്ല
ഭാരതീയ റിസർവ്വ് ബാങ്ക് പിഴ ചുമത്തിയിരിക്കുന്നു

1949 ലെ ബാങ്കിംഗ് റഗുലേഷൻ നിയമം 47A(1)(b), 46(4) എന്നീ വകുപ്പുകൾ അനുസരിച്ച് ഭാരതീയ റിസർവ്വ് ബാങ്കിന്റെ നിർദ്ദേശങ്ങളും മാർഗ്ഗ നിർദ്ദേശങ്ങളും പാലിക്കാത്തതിനാൽ ജനതാ അർബൻ സഹകരണ ബാങ്കിന് രണ്ട് ലക്ഷം രൂപയുടെ പിഴ ചുമത്തിയിരിക്കുന്നു.

2013-14 സാമ്പത്തിക വർഷത്തിൽ ഭവനം/ റിയൽ എസ്റ്റേറ്റ്/ കൊമേഴ്സിയൽ റിയൽ എസ്റ്റേറ്റ് എന്നീ മേഖലകളിൽ ബാങ്കിന്റെ വായ്പാ പരിധി റിസർവ്വ് ബാങ്ക് നിഷ്കർഷിച്ചിട്ടുള്ള ആകെ ആസ്തിയുടെ 15% നു പകരം 18.8 % നൽകുകയുണ്ടായി. റിസർവ്വ് ബാങ്ക് കാരണം കാണിക്കൽ നോട്ടീസ് നൽകുകയും ബാങ്ക് അതിന് രേഖാമൂലമുള്ള മറുപടിയും തുടർന്ന് പല വിശദീകരണങ്ങളും നൽകുകയുണ്ടായി. ഈ വിഷയവുമായി ബന്ധപ്പെട്ട എല്ലാ വസ്തുതകളും ബാങ്കിന്റെ മറുപടിയും തുടർന്നുള്ള വിശദീകരണങ്ങളും പരിഗണിച്ചതിനുശേഷം നിർദ്ദേശങ്ങളുടെ ലംഘനം നടന്നുവെന്നും അതിനാൽ പിഴ ചുമത്തേണ്ടതാണെന്നുള്ള നിഗമനത്തിൽ ഭാരതീയ റിസർവ്വ് ബാങ്ക് എത്തുകയും ചെയ്തു.